



குடியரசுத் தலைவர் செயலகம்

ஜம்மு காஷ்மீரில் அமர்நாத் யாத்திரீகர்கள் மீது தீவிரவாதிகள் தாக்குதலுக்கு குடியரசுத் தலைவர் கண்டனம்

Posted On: 11 JUL 2017 12:00PM by PIB Chennai

ஜம்மு காஷ்மீரில் ஆனந்த்நாக் மாவட்டத்தில் அமர்நாத் செல்லும் யாத்திரீகர்கள் மீது நேற்று இரவு தீவிரவாதிகள் நடத்தியுள்ள தாக்குதலுக்கு குடியரசுத் தலைவர் திரு. பிரணாப் முகர்ஜி கடும் கண்டனம் தெரிவித்துள்ளார்.

ஜம்மு காஷ்மீர் ஆளுநர் திரு. என்.என். வோஹ்ராவுக்கு அனுப்பியுள்ள செய்தியில் “ஜம்மு காஷ்மீர் ஆனந்த்நாக் மாவட்டத்தில் அமர்நாத் யாத்திரீகர்கள் மீது தீவிரவாதிகள் நடத்தியுள்ள கோழைத்தனமான தாக்குதலில் ஏராளமான அப்பாவி யாத்திரீகர்கள் உயிர் இழந்ததையும் மேலும் பலர் காயமுற்றதையும் அறிந்து அதிர்ச்சியும் வேதனையும் அடைந்தேன்” என்று குடியரசுத் தலைவர் கூறியுள்ளார்.

அப்பாவிகளைக் குறிவைக்கும் இவ்வாறான அறிவற்ற பயங்கரவாதச் செயல்கள் சமுதாயத்தில் ஜனநாயக மாண்புகளி;ன் மீது நடத்தப்பட்ட ஒரு தாக்குதலாகும். உலக அளவில் இது கண்டிக்கப்படத்தக்கதாகும். உலகின் ஒட்டுமொத்தக் கண்டிப்புக்கும் கூட்டு நடவடிக்கைக்கும் ஆளாக்கப்பட வேண்டியவர்கள். குற்றவாளிகள் நீதியின் முன்பு நிறுத்தப் படுவதை உறுதிப்படுத்தவும் மாநிலத்தில் சட்டம்- ஒழுங்கு முறையாகப் பேணப்பட வேண்டும் என்றும் மாநில அரசையும்> சம்பந்தப்பட்ட அனைத்து அமைப்புகளையும் நான் கேட்டுக் கொள்கிறேன். உறவினர்கள் உற்றவர்களை இழந்து துயரத்துக்கு ஆளான குடும்பங்களுக்கு உதவிடத் தேவையான அனைத்து நடவடிக்கைகளும் எடுக்கப்பட்டு வருகின்றன என்று நம்புகிறேன். அதேபோல் காயம் பட்டவர்களுக்கும் உரிய மருத்துவ உதவிகள் கிடைக்கவும் உரிய ஏற்பாடுகள் செய்யப்படும்.

இறந்தவர்களின் குடும்பங்களுக்கு தயவு கூர்ந்து எனது இதயபூர்வ இரங்கலைத் தெரிவியுங்கள். காயம்பட்டவர்கள்; விரைந்து குணமடைய பெற எனது வாழ்த்துகளையும் தெரிவித்துக் கொள்கிறேன்.”

(Release ID: 1498091) Visitor Counter : 5

